



QORTI TA' L-APPELL KRIMINALI

**ONOR. IMHALLEF
DAVID SCICLUNA**

Seduta tad-19 ta' Settembru, 2006

Appell Kriminali Numru. 346/2005

Il-Pulizija

v.

... omissis ...

Paul Ellul

... omissis ...

Il-Qorti,

Rat l-imputazzjonijiet migjuba mill-Pulizija Ezekuttiva kontra Paul Ellul u oħrajn talli:

A) F'dawn l-aħhar xhur, b'qerq jew ingann jew uzu hazin ta' l-awtorita`, influwenza, jew pressjoni, ittraffikaw persuna ta' l-eta` bil-ghan li dik il-persuna tigi sfruttata għall-prostituzzjoni;

Kopja Informali ta' Sentenza

B) F'dawn il-Gzejjer partikolarment fl-Imsida, fit- 2 ta' April 2003 u matul ix-xhur precedenti, b'diversi atti maghmulin minnhom, ukoll jekk fi zminijiet differenti u li jiksru l-istess dispozizzjoni tal-ligi, li gew maghmula b'rizoluzzjoni wahda:

1) Xjentement ghexu ghal kollox jew in parti mill-qliegħ tal-prostituzzjoni ta' persuni ta' nazzjonalita` estera;

2) Zammew jew ezercitaw jew kellhom sehem ma' ohrajn fl-ezercizzju ta' burdell jew ta' dar, hanut jew lokal iehor jew ta' xi parti minnhom li huma ffrekwentati jew maghduda bhala li ffrekwentati għal skop ta' prostituzzjoni jew għal skopijiet ohra immorali;

3) Bhala s-sidien jew li għandhom taht idejhom l-amministrazzjoni ta' dar jew fond bl-isem Flat numru 17, Martin's Flats, Triq l-Universita`, Msida, xjentement taw b'kiri, jew ippermettew l-uzu ta' dan il-post għal skop ta' prostituzzjoni;

4) F'dawn il-Gzejjer, fl-istess zminijiet, sabiex jissodisfaw iz-zina ta' haddiehor, gieghlu bil-vjolenza jew hajru b'qerq, persuna ta' l-eta` għall-prostituzzjoni, liema reat sar b'abbuz ta' awtorita`, ta' fiducja jew ta' relazzjoni familjari, bhala drawwa u bi hsieb ta' qliegħ;

5) Fl-istess data, hin, lok u cirkostanzi, bla ordni skond il-ligi ta' awtorita` kompetenti u barra mill-kazijiet li fihom il-ligi tagħti s-setgha lill-privat li jarresta lill-hati, arrestaw, zammew jew issekwestraw lil Khonakhbeyeva Yevgeniya kontra l-volonta` tagħha;

Rat is-sentenza tal-Qorti tal-Magistrati (Malta) bhala Qorti ta' Gudikatura Kriminali tas-7 ta' Dicembru 2005 li permezz tagħha dik il-Qorti sabet lill-imsemmi Paul Ellul hati ta' l-imputazzjonijiet dedotti kontra tieghu salv dik ta' sekwestru ta' persuna, mil-liema imputazzjoni lliberatu u kkundannatu għall-piena karcerarja ta' tliet snin effettivi;

Rat ir-rikors ta' appell ta' l-imsemmi Paul Ellul pprezentat fil-21 ta' Dicembru 2005 li permezz tieghu talab li din il-

Kopja Informali ta' Sentenza

Qorti tvarja u tirrifirma s-sentenza appellata billi tikkonfermaha f'dik il-parti taghha fejn sabitu mhux hati tar-reat ta' sekwestru ta' persuna, thassar, tirrevoka u tikkancella l-istess sentenza f'dik il-parti taghha fejn sabitu hati tar-reati kontemplati taht l-artikoli 5(1), 8(1), 9 u 10, 7(1), 7(2) u 7(3) tal-Kap. 63 u tar-reati kontemplati fl-artikoli 248A, 248B u 248D tal-Kap. 9 u konsegwentement tilliberah minn kull imputazzjoni u piena u fl-eventwalita` li ma tilqax l-aggravji fuq il-mertu, tvarja u tirrifirma l-istess sentenza f'dik il-parti taghha li tikkoncerna l-piena nflitta;

Rat l-atti kollha tal-kawza;

Semghet it-trattazzjoni tad-difensuri tal-partijiet;
Ikkunsidrat:

L-aggravji ta' l-appellant huma fil-qosor is-segwenti: (1) legalment u ragjonevolment ma setghetx tinstab htija skond l-artikolu 248A tal-Kap. 9 peress illi ma jirrizultax li sar "traffikar" minnu u lanqas ma jirrizultaw l-uzu tal-mezzi msemmija fis-subartikolu (2) ta' l-artikolu 248A; (2) l-istess ragunament japplika ghas-sejbien ta' htija dwar l-artikolu 248B tal-Kap. 9; (3) l-ewwel Qorti ma setghetx lanqas issib htija skond l-artikolu 248D tal-Kap. 9 peress illi huwa nieqes l-element li l-persuna traffikata kienet minuri; (4) una volta l-ewwel Qorti ma sabitx htija tar-reat ta' sekwestru, ma setghetx tinstab htija dwar ir-reat kontemplat fl-artikolu 5(1) tal-Kap. 63; (5) l-ewwel Qorti ghamlet apprezzament zbaljat u skorrett tal-provi dwar l-artikoli 7(1), 8(1), 9 u 10 tal-Kap. 63; (6) ir-reat kontemplat fl-artikolu 7(2) tal-Kap. 63 ma jirrizultax fil-konfront ta' l-appellant; (7) minghajr pregudizzju, il-piena nflitta kienet eccessiva.

L-ewwel sitt aggravji jirrikjedu apprezzament mill-gdid tal-fatti, u kif gie kostantement ritenut, huwa principju ormaj stabilit fil-gurisprudenza ta' din il-Qorti (kemm fil-kaz ta' appelli minn sentenzi tal-Qorti tal-Magistrati kif ukoll fil-kaz ta' appelli minn verdetti u sentenzi tal-Qorti Kriminali) li din il-Qorti ma tiddisturbax l-apprezzament dwar il-provi maghmul mill-Ewwel Qorti jekk tasal ghall-konkluzjoni li dik il-Qorti setghet ragjonevolment u legalment tasal ghall-

konkluzjoni li waslet ghalha. Fi kliem iehor, din il-Qorti ma tirrimpjazzax id-diskrezzjoni fl-apprezzament tal-provi ezercitata mill-Ewwel Qorti izda taghmel apprezzament approfondit tal-istess biex tara jekk dik l-Ewwel Qorti kinitx ragjonevoli fil-konkluzjoni taghha. Jekk izda din il-Qorti tasal ghall-konkluzjoni li l-Ewwel Qorti fuq il-provi li kellha quddiemha, ma setghetx ragjonevolment tasal ghall-konkluzjoni li waslet ghalha, allura din tkun raguni valida, jekk mhux addirittura mpellenti, sabiex din il-Qorti tiddisturba dik id-diskrezzjoni u konkluzjoni¹.

F'**Blackstone's Criminal Practice 2001** naqraw ukoll (para. D22.15 pagina 1622):

"The case of *Cooper* [1969] 1 QB 267 continues to provide guidance on how the word 'unsafe' should be interpreted in determining a criminal appeal. In that case, Lord Widgery CJ explained that if the overall feel of a case left the court with a 'lurking doubt' as to whether an injustice may have been done, then a conviction will be quashed, notwithstanding that the trial was error-free. Lord Widgery said (at p. 271 C-G):

'[This is] a case in which every issue was before the jury and in which the jury was properly instructed, and, accordingly, a case in which this court will be very reluctant indeed to intervene. It has been said over and over again throughout the years that this court must recognise the advantage which a jury has in seeing and hearing the witnesses, and if all the material was before the jury and the summing-up was impeccable, this court should not lightly interfere.

¹ Ara, fost ohrajn, l-Appelli Kriminali Superjuri: **Ir-Repubblika ta' Malta v. Domenic Briffa**, 16 ta' Ottubru 2003; **Ir-Repubblika ta' Malta v. Godfrey Lopez u r-Repubblika ta' Malta v. Eleno sive Lino Bezzina** 24 ta' April 2003, **Ir-Repubblika ta' Malta v. Lawrence Ascjak sive Axiak** 23 ta' Jannar 2003, **Ir-Repubblika ta' Malta v. Mustafa Ali Larbed; Ir-Repubblika ta' Malta v. Thomas sive Tommy Baldacchino**, 7 ta' Marzu 2000, **Ir-Repubblika ta' Malta v. Ivan Gatt**, 1 ta' Dicembru 1994; u **Ir-Repubblika ta' Malta v. George Azzopardi**, 14 ta' Frar 1989; u l-Appelli Kriminali Inferjuri: **Il-Pulizija v. Anthony Bartolo**, 6 ta' Mejju 2004; **Il-Pulizija v. Maurice Saliba**, 30 ta' April 2004; **Il-Pulizija v. Saviour Cutajar**, 30 ta' Marzu 2004; **Il-Pulizija v. Seifeddine Mohamed Marshan et**, 21 ta' Ottubru 1996; **Il-Pulizija v. Raymond Psaila et**, 12 ta' Mejju 1994; **Il-Pulizija v. Simon Paris**, 15 ta' Lulju 1996; **Il-Pulizija v. Carmel sive Chalmer Pace**, 31 ta' Mejju 1991; **Il-Pulizija v. Anthony Zammit**, 31 ta' Mejju 1991.

Indeed, until the passing of the Criminal Appeal Act 1966 [which somewhat widened the court's powers to quash a conviction] it was almost unheard of for this court to interfere in such a case.

However, now our powers are somewhat different, and we are indeed charged to allow an appeal against conviction if we think that the verdict of the jury should be set aside on the ground that under all the circumstances of the case it is unsafe or unsatisfactory. That means that in cases of this kind the court must in the end ask itself a subjective question, whether we are content to let the matter stand as it is, or whether there is not some lurking doubt in our minds which makes us wonder whether an injustice has been done. This is a reaction which may not be based strictly on the evidence as such; it is a reaction which can be produced by the general feel of the case as the court experiences it'."

Fis-sentenza moghtija mill-Qorti ta' l-Appell Kriminali fl-ismijiet **Ir-Repubblika ta' Malta v. Ivan Gatt** fl-1 ta' Dicembru 1994, intqal hekk:

"Fi kliem iehor, l-ezercizzju ta' din il-Qorti fil-kaz prezenti u f'kull kaz iehor fejn l-appell ikun bazat fuq apprezzament tal-provi, huwa li tezamina l-provi dedotti f'dan il-kaz, tara jekk, anki jekk kien hemm versjonijiet kontradittorji - kif normalment ikun hemm - xi wahda minnhom setghetx liberament u serenament tigi emmnuta minghajr ma jigi vjolat il-principju li d-dubju ghandu jmur favur l-akkuzat, u jekk tali versjoni setghet tigi emmnuta w evidentement giet emmnuta, il-funzjoni, anzi d-dover ta' din il-Qorti huwa li tirrispetta dik id-diskrezzjoni u dak l-apprezzament."

Din il-Qorti fil-fatt ghamlet ezami approfondit tal-provi kollha migbura mill-ewwel Qorti biex tara jekk dik il-Qorti setghetx legalment u ragjonevolment tasal ghall-konkluzjoni ta' htija kif fuq indikat.

Evidentement l-ewwel Qorti, wara konsiderazzjoni tal-provi kollha li ngabu quddiemha, wara li kellha l-opportunita` tqis "l-imgieba, il-kondotta u l-karattru" tax-xhieda u "tal-fatt jekk ix-xiehda ghandhiex mis-sewwa jew hix konsistenti, u ta' fattizzi ohra tax-xiehda tieghu, u jekk ix-xiehda hix imsahha minn xiehda ohra, u tac-cirkostanzi kollha tal-kaz" (artikolu 637 tal-Kap. 9) u wara li semghet is-sottomissjonijiet tal-prosekuzzjoni u tad-difiza, ikkonkludiet li l-appellant kien hati ta' l-imputazzjonijiet kollha dedotti kontra tieghu salv dik dwar sekwestru tal-persuna. Fil-fatt l-ewwel Qorti, wara li ghaddiet in rassenja l-provi kollha migbura, stqarret hekk:

“Din il-Qorti hija f’posizzjoni ferm aktar favorevoli minn Qrati ohra sabiex taghmel ezami sewwa u bir-reqqa tal-provi mressqa quddiemha u dan ghaliex ghexet il-process kollu u hadet iz-zmien taghha biex tigbor u tisma’ viva voce l-provi kollha u ghalhekk setghet tikkontrolla l-kredibilita` u veracita` tax-xhieda prodotti quddiemha u ghalhekk hija f’posizzjoni li tapprezza sewwa l-provi u c-cirkostanzi kollha rilevanti ghal kull kaz....

Il-Qorti hija rinfaccata b’zewg versjonijiet tal-fatti dwar dak li allegatament seta’ gara.

Il-Prosekuzzjoni qed issostni li l-imputati kienu qed igibu nisa ta’ nazzjonalita` barranija sabiex jipprostitwixxu ruhhom u mbaghad jghixu minn fuq il-qliegħ taghhom u dik tal-imputati li jichdu din l-allegazzjoni u jghidu li n-nisa barranin kienu hbieb tal-imputata Elena Ellul u li fil-fatt l-imputat Charles Gravina kellu relazzjoni ma’ wahda minnhom.

Illi ghalhekk ma hemmx dubbju li kollox jiddependi fuq kredibilita` tax-xhieda u cioe` fuq dak li ddeponew ix-xhieda kemm tal-Prosekuzzjoni kif wkoll tal-imputati waqt li kienu fuq il-pedana tax-xhieda.

Din il-Qorti ezaminat bir-reqqa kollha l-provi kollha migbura u thoss li l-alternattivi huma tnejn u cioe` jew li l-imputati qed jghidu l-verita` jew ma humiex. Pero`

fic-cirkostanzi kif inhuma u kif jirrizultaw fil-process, biex din il-Qorti tasal ghal konkluzjoni li l-imputati mhux hatja tad-delitt imputat lilhom, trid ukoll tasal ghal konkluzjoni li kien hemm fil-kaz u fil-konfront taghhom speci ta' kongura minn persuni biex jaddebitaw delitti li ma kkommettewx."

Wara li kkunsidrat dak kollu li dehrilha rilevanti mbaghad l-ewwel Qorti kkonkludiet li **"hija konvinta mill-istorja moghtija minn Yevgeniya Khonakhbeyeva ghalix hija riedet titlaq minn mal-imputati u ma tkomplix taghti servizz ghalihom u tibda tghix ma' Massimo Grima. Ghalhekk ma kinitx taf kif kienet ser taghmel dan u dehrilha li kellha tikxef dak li kien ghaddej."** Ghalhekk sabet lill-imputati, inkluz lill-appellant Paul Ellul, hatja ta' l-imputazzjonijiet **"kif addebitati"** salv dik ta' sekwestru tal-persuna.

Mill-ezami li din il-Qorti ghamlet tal-provi, hija tal-fehma illi l-ewwel Qorti setghet ragjonevolment u legalment tiskarta t-tezi tad-difiza li kien hemm kongura kontra l-appellant u l-ko-imputati l-ohra u tikkonkludi illi fil-fatt l-appellant u l-ko-imputati l-ohra kienu involuti f'cirku ta' prostituzzjoni, u dan nonostante certi kontradizzjonijiet fix-xiehda ta' Yevgeniya Khonakhbeyeva u bejn ix-xiehda taghha u dik ta' Massimo Grima, kontradizzjonijiet li jirrigwardaw aktar il-kwistjoni ta' l-allegat arrest illegali taghha (art. 86 tal-Kap. 9) jew jekk kinitx qed tinzamm kontra r-rieda taghha f'burdell (art. 5(1) tal-Kap. 63) milli jekk kinitx fil-fatt qed tipprostitwixxi ruhha u s-sehem li kellhom l-appellant u l-ko-imputati l-ohra f'din l-attivita`. Dak li trid tara din il-Qorti huwa jekk mill-fatti rizultanti kellhiex ukoll ragun l-ewwel Qorti ssib htija ta' l-imputazzjonijiet kollha salv dik ta' sekwestru tal-persuna. Qabel xejn pero` jridu jsiru dawn l-osservazzjonijiet:

Kif intqal, l-ewwel Qorti sabet htija dwar l-imputazzjonijiet **"kif addebitati"** fil-konfront ta' l-appellant, salv dik ta' sekwestru ta' persuna. Issa f'dan il-kaz l-appellant kien tressaq quddiem il-Qorti tal-Magistrati bhala Qorti Istrutturja u gie akkuzat bir-reati li jinsabu elenkati fl-ewwel zewg faccati tal-process. Fi tmiem il-kumpilazzjoni tal-

provi kollha, l-Avukat Generali baghat l-atti lill-Qorti tal-Magistrati bhala Qorti ta' Gudikatura Kriminali sabiex dik il-Qorti, fin-nuqqas ta' oggezzjoni ta' l-appellant (allura imputat), tiddeciedi fuq l-akkuza tal-htija jew htijiet taht dak li hemm mahsub fl-artikoli citati mill-istess Avukat Generali (a fol. 116). Ezami ta' dawn l-artikoli juri li l-Avukat Generali deherlu illi l-appellant seta' jinsab hati ta' aktar reati minn dawk li bihom l-appellant gie originarjament akkuzat bihom. Difatti huwa zied akkuzi skond l-artikoli 248A u 248D tal-Kap. 9 u l-artikoli 5(1), 7(2) u 9 tal-Kap. 63. Mill-banda l-oħra ma deherlux li kellu jinkludi wkoll l-artikolu 205 tal-Kap. 9 (l-imputazzjoni originali numru erbgħa). Id-dikjarazzjoni ta' htija li għamlet l-ewwel Qorti għalhekk hija fil-konfront tar-reati li elenka l-Avukat Generali fin-nota tiegħu ta' l-4 ta' Lulju 2003.

Issa, minn ezami tal-provi kollha huwa evidenti li l-appellant għandu ragun dwar uħud mir-reati addebitati lilu mill-Avukat Generali:

L-artikolu 248A tal-Kap. 9 jittratta dwar it-traffikar ta' persuni ta' l-eta` bil-għan li jigu sfruttati **“fil-produzzjoni ta' oggetti jew fil-għoti ta' servizzi”**. Dan il-kaz jirrigwarda l-prostituzzjoni ta' nisa barranin, inkluz it-traffikar tagħhom. Huwa l-artikolu 248B tal-Kap. 9 li jipprovdi dwar it-traffikar ta' persuni għall-prostituzzjoni. Għalhekk l-artikolu 248A tal-Kap. 9 mhux applikabbli u, mill-provi, ma jirrizulta bl-ebda mod. Kwindi l-ewwel aggravju huwa milqugh.

Kwantu għat-tieni aggravju, l-appellant jgħid illi l-ewwel Qorti ma setgħetx issib htija skond l-artikolu 248B tal-Kap. 9 stante li l-elementi kostituttivi ta' dan ir-reat huma nieqsa. L-appellant jgħid li dan ir-reat jippostula u għandu bhala wieħed mill-elementi kostituttivi tiegħu, l-element ta' traffikar. Skond l-appellant, mill-provi prodotti ma jirrizulta minn imkien li l-espressjoni “traffikar” kif spjegata fl-artikolu 248E tal-Kap. 9 effettivament tirrizulta li saret minnu. Jgħid ukoll li lanqas ma jirrizulta ppruvat l-uzu tal-mezz attribwit fl-akkuza, u tabilhaqq ebda wieħed mill-mezzi msemmija fis-subartikolu (2) ta' l-artikolu 248A tal-Kap. 9, biex b'hekk anki dana l-element kostituttiv tar-reat huwa nieqes.

Is-subartikolu (1) ta' l-artikolu 248E tal-Kap. 9 jipprovdi testwalment hekk:

“F’dan is-sub-titolu, l-espressjoni ‘jittraffika persuna’ jew ‘jittraffika minuri’ tfisser ir-reklutagg, trasport jew trasferiment ta’ persuna, jew ta’ minuri, skond kif jista’ jkun il-kaz, inkluz il-habi ta’ dik il-persuna, jew tal-minuri, li wara tigi ricevuta u jkun hemm bdil ta’ kontroll fuq dik il-persuna, jew fuq il-minuri, u tinkludi kull ghemil li jiffacilita d-dhul, transitu, residenza fi jew hrug mit-territorju ta’ xi pajjiz ghal xi wiehed mill-ghanijiet imsemmija fl-artikoli precedenti ta’ dan is-sub-titolu, skond kif jista’ jkun il-kaz.”

Sabiex jissussisti l-element ta’ “traffikar” huwa ghalhekk sufficjenti mqar att wiehed minn dawk elenkati fis-subartikolu appena citata. U hawn irid jigi osservat, kuntrarjament ghal dak li gie sottomess mill-appellant, illi l-frazi **“li wara tigi ricevuta u jkun hemm bdil ta’ kontroll fuq dik il-persuna”** tikkwalifika l-att ta’ **“habi”** tal-persuna sfruttata u ma tikkwalifikax l-att ta’ **“habi”** tal-persuna sfruttata u ma tikkwalifikax l-atti ta’ **“reklutagg, trasport jew trasferiment”** (fit-test Ingliz: **“including harbouring and subsequent reception and exchange of control of that person, or minor”**). Mix-xiehda ta’ Yevgeniya Khonakhbeyeva kif ukoll minn dik ta’ Tatiana Parisheva, din il-Qorti m’ghandha l-ebda dubju li dawn iz-zewg persuni mhux biss gew reklutati izda anke giet facilitata r-residenza taghhom f’Malta bil-ghan li jigu sfruttati ghall-prostituzzjoni. F’dan, l-appellant kellu sehem dirett.

Yevgeniya Khonakhbeyeva xehdet illi Elena Ellul, mart l-appellant, kienet ghenitha bid-dokumentazzjoni biex tidhol Malta u li kienet qaltilha li se tghinha ssib xoghol, ghalkemm ma qaltihix x’tip ta’ xoghol. Tatiana Parisheva xehdet illi giet Malta sabiex tahdem bhala waitress. Dawn iz-zewg persuni effettivament sabu ruhhom f’idejn l-appellant u z-zewg ko-imputati l-ohra, jaghmlu xoghol ta’ prostituzzjoni. Inoltre ttehdulhom il-biljett ta’ l-ajru u l-passaport u b’hekk sabu ruhhom f’sitwazzjoni li ma kinux liberi jaghmlu dak li jridu. Fir-rigward ta’ l-appellant

ghalhekk zgur jirrizultaw il-mezzi kontemplati fil-paragrafi (b) u (c) tas-subartikolu (2) ta' l-artikolu 248A tal-Kap. 9.

Konsegwentement it-tieni aggravju qed jigi respint.

L-artikolu 248D tal-Kap. 9 jirrigwarda t-traffikar ta' minuri b'xi wiehed mill-ghanijiet imsemmija fl-artikoli 248A sa 248C tal-Kap. 9. Mill-provi ma jirrizultax li l-persuni allegatament ittraffikati kienu minuri. Ghalhekk l-anqas ir-reat kontemplat mill-artikolu 248D ma jirrizulta. B'hekk it-tielet aggravju qiegħed jigi wkoll milqugh.

Skond ir-raba' aggravju tieghu, l-appellant jghid li una volta l-ewwel Qorti ma sabitux hati tar-reat ta' sekwestru ta' persuna, ma setghetx legalment u ragjonevolment issib htija tar-reat ikkontemplat fl-artikolu 5(1) tal-Kap. 63. Hawn l-appellant m'ghandux ragun peress illi s-subartikolu (2) ta' l-artikolu 5 tal-Kap. 63 jipprovdi li persuna **“titqies li tkun qiegħda zzomm persuna ohra, għall-finijiet ta' dan l-artikolu, kemm-il darba, bil-hsieb li ggieghel dik il-persuna ohra li tibqa' f'burdell jew f'lokal iehor uzat bi drawwa għal skop ta' prostituzzjoni, izzommilha hwejjeg ta' lbies jew oggetti ohra ta' proprjeta` tagħha”** (sottolinear ta' din il-Qorti). Mill-provi effettivament jirrizulta li l-appellant kien qiegħed izomm il-passaporti tat-tfajliet involuti fil-prostituzzjoni. Yevgeniya Khonakhbeyeva xehdet li l-ghada li hi u tfajla ohra waslu Malta, l-appellant hadilhom it-tickets u l-passaport u qalilhom biex ma jmorru mkien. Tatiana Parisheva xehdet illi l-passaport tagħha u l-biljett kienet għaddiethom lill-appellant biex izommhomilha u sussegwentement giet infurmata li kienu għosfru. L-Ispettur Louise Calleja xehdet illi l-passaporti ta' Tatiana Parisheva u ta' certa Doleka Tatiana gew mghoddija lill-Pulizija ta' l-Immigrazzjoni mill-appellant fit-8 ta' April 2003. Ghalhekk dan l-aggravju huwa michud.

Permezz tal-hames aggravju tieghu, l-appellant isostni li l-ewwel Qorti għamlet apprezzament zbaljat u skorrett tal-provi u tal-ligi meta giet biex issib htija fil-konfront ta' l-imputazzjonijiet fl-artikoli 7(1), 8(1), 9 u 10 tal-Kap. 63. Jghid illi apparti l-konsiderazzjonijiet esposti fin-nota ta'

sottomissjonijiet (a fol. 169 sa 174) rigwardanti punti ta' fatt, jinghad ukoll li l-ewwel Qorti kienet legalment skorretta meta, *obiter*, siltet dikjarazzjonijiet maghmula minn ko-akkuzati sabiex b'hekk tasal biex tikkonkludi li qed issib htija fil-konfront ta' l-appellant, ghax dan imur kontra dak dispost fl-artikolu 658 tal-Kap. 9. Jghid li l-ewwel Qorti rriteniet *inter alia* li ma kinitx qed temmen lill-appellant li huwa kellu l-passaport u l-biljetti tat-tfajla Ukraina bl-isem ta' Victoria a bazi ta' dak li qalet martu stess li hija del resto mhux biss martu izda wkoll ko-imputata. L-istess jinghad, ikompli l-appellant, ghall-konsiderazzjonijiet maghmula mill-ewwel Qorti rigward il-kirja tal-flat.

Minn ezami tal-provi tal-prosekuzzjoni, din il-Qorti hija tal-fehma li l-ewwel Qorti setghet ragjonevolment u legalment issib htija fil-konfront ta' l-appellant fir-rigward ta' l-artikoli msemmija.

L-ewwelnett jinghad illi Yevgeniya Khonakhbeyeva xehdet illi l-istandard fee li kienet tigbor kien ta' Lm15 ta' kull klijent li minnhom kienet izzomm Lm5 u Lm10 tghaddihom lill-appellant jew lil Carmelo Gravina jew, meta ma jkunux hemm, lil Elena Ellul. Skond din ix-xhud, hija kienet waslet Malta flimkien ma' habiba ohra taghha, certa Victoria, u marru d-dar ta' Elena Ellul u wara li naddfu lilhom infushom, bdew gejjin il-klijenti. L-ghada l-appellant hadhom go dar ohra tas-Sliema fejn kienu jaghmlu dan ix-xoghol ta' prostituzzjoni. Sussegwentement gew trasferiti f'appartament fl-Msida fejn komplew l-istess xoghol. Dan l-appartament inkera minn Paul Ellul, kif jirrizulta mill-ftehim tat-13 ta' Marzu 2003 (Dok. MS a fol. 60 sa 62) u fih kien jirrisjedi Carmelo Gravina flimkien man-nisa li kienu qeghdin jipprostitwixxu ruhhom. Mix-xiehda ta' Yevgeniya Khonakhbeyeva u anke dik ta' Tatiana Parisheva, il-"klijenti" kienu jehduhomlhom l-appellant u Carmelo Gravina.

Ghalhekk il-hames aggravju ma jimmeritax li jigi milqugh.

L-artikolu 7(2) tal-Kap. 63 jaghmel reat it-tlajjar jew it-thajjir ghal skop ta' prostituzzjoni jew ghal skopijiet ohra

immorali f'xi post pubbliku. Mill-provi ma jirrizulta minn imkien li l-appellant ghamel xi att ikkontemplat fl-imsemmi artikolu. Ghalhekk is-sitt aggravju huwa milqugh.

L-ahhar aggravju ta' l-appellant jirrigwarda l-piena li jghid hija eccessiva. Isostni illi dan hu hekk ghax l-ewwel Qorti sabet htija fuq reati li dwarhom ma setghet qatt tinsab htija. Jghid ukoll illi l-ewwel Qorti ccitat l-artikolu 11 tal-Kap. 63 li jirrikjedi tlugh fil-piena ta' zewg gradi f'kaz tat-tieni kundanna taht l-istess Kap. 63, u mill-atti ma tirrizulta ebda kundanna ohra fuq reati taht dan il-Kap.

In materja ta' piena, il-principju regolatur huwa li din il-Qorti mhux normali li tiddisturba d-diskrezzjoni ta' l-ewwel Qorti fl-ghoti tal-piena sakemm din ma tkunx tohrog barra mil-limiti stipulati fil-ligi u ma jkun hemm xejn x'jindika li kellha tkun inqas minn dik li tkun fil-fatt inghatat².

Issa f'dan il-kaz jirrizulta illi r-reati taht l-artikolu 248B tal-Kap. 9 u taht l-artikoli 8(1), 9 u 10 tal-Kap. 63 servew bhala mezz biex isir ir-reat taht l-artikolu 7(1) tal-Kap. 9, Skond l-artikolu 17(h) tal-Kap. 9, ghandha tinghata l-piena ghar-reat l-aktar gravi. Ghalhekk hija applikabbli l-piena ghar-reat kontemplat fl-artikolu 248B tal-Kap. 9, cioe` dik ta' prigunerija ghal zmien minn sentejn sa disa' snin. Jigifieri l-piena nflitta mill-ewwel Qorti hija zgur fil-parametri tal-ligi.

Bhalma qalet l-ewwel Qorti mbaghad, ir-reati odjerni huma reati **“serjissimi u aborrenti u ghalhekk is-socjeta` ghandha jkollha l-protezzjoni tal-Qorti”** u li **“dawn ir-reati qed jikkagunaw firda fil-familja Maltija u ghalhekk tesigi li min jinsab hati ta' ghemil simili ghandu jahsad dak li jkun zergha f'termini ta' piena”**.

U kif jinghad f' **Blackstone's Criminal Practice 2004**:

² Ara, fost ohrajn, Appelli Kriminali: **Il-Pulizija v. Nikola Farrugia et**, 2 ta' Ottubru 2002; **Il-Pulizija v. Maurizio Massimiliano**, 13 ta' Novembru 2003; **Ir-Repubblika ta' Malta v. David Vella**, 14 ta' Gunju 1999; **Ir-Repubblika ta' Malta v. Eleno sive Lino Bezzina**, 24 ta' April 2003.

“The phrase ‘wrong in principle or manifestly excessive’ has traditionally been accepted as encapsulating the Court of Appeal’s general approach. It conveys the idea that the Court of Appeal will not interfere merely because the Crown Court sentence is above that which their lordships as individuals would have imposed. The appellant must be able to show that the way he was dealt with was outside the broad range of penalties or other dispositions appropriate to the case. Thus in *Nuttall* (1908) 1 Cr App R 180, Channell J said, ‘This court will...be reluctant to interfere with sentences which do not seem to it to be wrong in principle, *though they may appear heavy to individual judges*’ (emphasis added). Similarly, in *Gumbs* (1926) 19 Cr App R 74, Lord Hewart CJ stated: ‘...that this court never interferes with the discretion of the court below merely on the ground that this court might have passed a somewhat different sentence; for this court to revise a sentence there must be some error in principle.’” Both Channell J in *Nuttall* and Lord Hewart CJ in *Gumbs* use the phrase ‘wrong in principle’. In more recent cases too numerous to mention, the Court of Appeal has used (either additionally or alternatively to ‘wrong in principle’) words to the effect that the sentence was ‘excessive’ or ‘manifestly excessive’. This does not, however, cast any doubt on Channell J’s dictum that a sentence will not be reduced merely because it was on the severe side – an appeal will succeed only if the sentence was excessive in the sense of being outside the appropriate range for the offence and offender in question, as opposed to being merely more than the Court of Appeal itself would have passed.”³

Din hija l-posizzjoni ta’ din il-Qorti fil-gurisdizzjoni taghha kemm inferjuri kif ukoll superjuri⁴ u ghalhekk, u anke wara li din il-Qorti ezaminat il-fedina penali aggornata ta’ l-appellant u nonostante illi sejra tigi dikjarata n-nuqqas ta’

³ Page 1695, para. D23.45

⁴ Ara *Ir-Repubblika ta’ Malta v. Kandemir Meryem Nilgum et deciz fil-25 ta’ Awissu 2005*.

Kopja Informali ta' Sentenza

htija ta' l-appellant fir-rigward ta' tliet reati, hija ma ssib l-ebda raguni biex tiddisturba d-diskrezzjoni ta' l-ewwel Qorti kif ezercitata f'dak li huwa l-quantum tal-piena karcerarja.

Ghal dawn il-motivi:

Tiddeciedi billi tirriforma s-sentenza appellata u ghalhekk tirrevokaha in kwantu sabet lill-appellant hati tar-reati taht l-artikolu 248A u 248D tal-Kap. 9 u taht l-artikolu 7(2) tal-Kap. 63 u minflok tiddikjarah mhux hati ta' l-imsemmijin reati u minnhom tilliberah, filwaqt illi tikkonfermaha fil-kumplament.

< Sentenza Finali >

-----TMIEM-----